

an>

Title: Regarding Pradhan Mantri Gram Sadak Yojana.

श्री विनायक भाऊराव राऊत (रत्नागिरी-सिंधुदुर्ग) : अध्यक्ष महोदया, मैं आपके माध्यम से एक महत्वपूर्ण मुद्दा सभागार में रख रहा हूँ और सम्माननीय प्रधान मंत्री जी से विनती करूंगा कि वे इस पर ध्यान देकर मदद करें। ग्रामीण इलाके के विकास के लिए प्रधान मंत्री ग्राम सड़क योजना के अंतर्गत रास्ते बनाने का प्रावधान पिछले कई वर्षों से चालू है। प्रधान मंत्री ग्राम सड़क योजना के फेज वन के अंतर्गत कई रास्तों का निर्माण हुआ। उसके बाद फेज-टू की भी शुरूआत हुई। लेकिन दुर्भाग्य से फेज वन में जितने रास्ते बनाये गये, उसमें से कई रास्तों के लिए निधि का वितरण न होने की वजह से पिछले एक साल से उनका काम रुका पड़ा है। फेज-टू में जो रास्ते मंजूर हुए हैं, उनका काम भी शुरू हो गया है, लेकिन निधि न होने की वजह से वह काम भी रुक गया।

अध्यक्ष महोदया, लोगों की सहायता के लिए यह एक बहुत महत्वपूर्ण योजना है। इस योजना के लिए निधि न होने की वजह से यह काम बंद हो रहा है, उससे लोगों में बहुत रोष है, क्योंकि इससे लोगों को बहुत कठिनाइयां हो रही हैं। वैसे हमने केन्द्रीय ग्रामीण विकास मंत्री जी से भी मिलकर विनती की है। लेकिन मैं एक बार फिर आपके माध्यम से माननीय पंत प्रधान जी से विनती करूंगा कि देश के ग्रामीण विकास की इस महत्वपूर्ण योजना पर आप ध्यान दें और उसके लिए मदद करें।

माननीय अध्यक्ष :

श्री अरविंद सावंत,

श्री श्रीरंग आप्पा बारणे,

श्री प्रतापराव जाधव,

श्री यदुवत रमेश शेवाले और

श्री राजन विठारे को श्री विनायक भाऊराव राऊत द्वारा उठाए गए विषय के साथ संबद्ध करने की अनुमति प्रदान की जाती है।